

جماعتِ اسلامی: انتخابِ امیر اور ہمارے اہداف

پروفیسر خورشید احمد

مولانا سید ابوالاعلیٰ مودودیؒ نے دعویٰ زندگی کا آغاز ۱۹۳۳ء میں ترجمان القرآن کے ذریعے کیا۔ آٹھ سال کی مسلسل جدوجہد کے ذریعے فکری میدان میں باطل نظریات پر ضرب کاری لگائی اور اسلامی فکر کی تشكیل نو اور حکم دلائل سے اس فکر کی بالادستی کو وقت کی اصل ضرورت قرار دیا۔ اس سلسلے میں انھوں نے چونکہ لڑائی لڑی اور مسلمانوں کے سامنے اسلام کی روشن شاہراہ واضح کر کے اصل منزل کی ان کے سامنے تباہ دہی کر دی۔ برعظیم پاک و ہند کی، اس وقت کی ذہنی فضای میں، جہاں یہ ایک منفرد اور چونکا دینے والی آواز تھی، وہیں قرآن و سنت کی اصل دعوت کے احیا کے لیے یہ ایک انقلابی اقدام بھی تھا۔

اسلامی احیا کا یہ تصور ہمارے معاشرے میں اپنی جڑیں رکھتا تھا، جو ہمارے اکابر کی علمی، فکری اور دعویٰ جدوجہد کا فطری اور منطقی نتیجہ تھا۔ برعظیم کے مسلمانوں پر مغربی تہذیب اور یورپی استعمار کے فکری اور سیاسی تہذیبی غلبے کے خلاف اور اسلامی احیا کے لیے سید احمد شہید، سید اسماعیل شہبیہ، مولانا قاسم نانوتوی، شیخ نعمانی، مولانا محمود حسن، مولانا ابوالکلام آزاد، مولانا اشرف علی خانوی، اور علامہ محمد اقبال اپنے اپنے انداز میں مسلسل جدوجہد کرتے رہے۔ مولانا سید ابوالاعلیٰ مودودی نے اسلام کے احیا اور دین حق کی اقامت کی جدوجہد کو مسلمانوں کے اصل اور حقیقی مقصد زندگی کے تصور کے طور پر پیش کیا۔ انھوں نے اقامتِ دین کے تصور کو مدلل، منطقی اور دعویٰ اسلوب میں قرآن و سنت کے حکم دلائل کے ساتھ واضح کیا۔ تجدید و احیاے دین کے سلسلے کی ۱۳ سو سال پر پھیلی ہوئی مسلمانوں کی تابناک تاریخ کے پس منظر میں انھوں نے بتایا کہ اسلام کا اصل مدعا اور

مقصود کیا ہے، اور مسلمانوں کی اصل پہچان اور ان کی زندگی کا حقیقی مشن کیا ہے۔ دراصل اسلام نام ہے اللہ کو اپنا رب تسلیم کرنے، اللہ کے رسول صلی اللہ علیہ وسلم کو اللہ کا پیغمبر اور انسانوں کا اصل ہادی اور راہبر مانتے، اور اپنی پوری زندگی کو اللہ کی بندگی اور اللہ اور اس کے رسول کی اطاعت میں دے دینے کا۔ ﴿اللَّهُمَّ إِنِّي أَعُوذُ بِكَ إِنِّي أَنَا أَنْذَلُكُ مِنْ حَمْمَتِي﴾، رسول اللہ کا اقرار اور اعلان پوری زندگی کے لیے ایک راستہ اور نظام کا رٹے کرنے کا عہد ہے۔ یہ محض چند الفاظ کے زبان سے ادا کرنے اور چند عبادات کا اہتمام کرنے سے عبارت نہیں ہے۔ عقیدہ اور عبادات وہ دوستون ہیں جن پر اسلام پوری زندگی کی عمارت تعمیر کرتا ہے۔

مولانا مودودی نے نبی پاک صلی اللہ علیہ وسلم کی دعوت اور اسوہ حسنہ کے اس پہلو کو اجرا کیا کہ اسلام عقیدے اور عمل کا ایک حسین امتران ہے اور قرآن و سنت کی روشنی میں انسانی زندگی کے لیے ایک مکمل نظام زندگی کا نقشہ پیش کرتا ہے، تاکہ انسان، زندگی کے ہر میدان میں طاغوت کی غلامی سے نجات پا سکے اور اپنی انفرادی اور اجتماعی، روحانی، اخلاقی اور مادی زندگی کے ہر پہلو کی تشكیل جدید کے ذریعے، اُسے آخرت میں کامیابی حاصل ہو۔ جماعت اسلامی اسی وزن کی حامل ہے اور اس دعوت کو عملی طور پر مسلمانوں کے لیے اور بالآخر پوری انسانیت کے لیے جاری و ساری کرنے کی اجتماعی کوشش کا نام ہے۔ اس کا پیغام اصولی اور آفاقی ہے، البتہ اس کی عملی جدوجہد کا مرکز و محور وہ خط زمین ہے، جہاں اس نظام زندگی کو قائم کر کے امت مسلمہ اور انسانیت کے لیے ایک نمونہ پیش کیا جاسکتا ہے۔

جماعت اسلامی: انتخابی روایت کا تسلسل

ان معروضات کی روشنی میں آسانی سے سمجھا جاسکتا ہے کہ جماعت اسلامی اپنی اصل کے اعتبار سے ایک نظریاتی، فکری اور تہذیبی تحریک ہے۔ محض ایک مذہبی یا سیاسی جماعت نہیں، بلکہ وسیع معنی میں ایک اصولی تحریک (Ideological Movement) ہے اور قرآن و سنت کی فرائیم کردہ ہدایت کو زندگی کے ہر شعبے میں عملانافذ کرنا چاہتی ہے۔ یہ جماعت کوئی قوم پرست یا محض وطن پرست جماعت بھی نہیں ہے، بلکہ اس کا نظریہ حیات عام گیر ہے اور پوری انسانی تہذیب کی تشكیل نواس کے پیش نظر ہے۔ یہ پوری زندگی کو اللہ کی بندگی اور اللہ کے رسول صلی اللہ علیہ وسلم

کی فراہم کردہ ہدایت اور ان کے سکھائے ہوئے منجع کے مطابق استوار کرنا چاہتی ہے۔ صرف مسلمانوں ہی کی اصلاح و نجات اس کے پیش نظر نہیں، بلکہ وہ پوری انسانیت کی فلاح اور اس کی دنیوی اور آخری کامیابی چاہتی ہے۔ اس جامع نصبِ اعین کو اس کے دستور میں ان الفاظ میں بیان کیا گیا ہے:

جماعتِ اسلامی پاکستان کا نصبِ اعین اور اس کی تمام سعی و جہد کا مقصود عملًا اقامۃ دین (حکومتِ الہبیہ یا اسلامی نظامِ زندگی کا قیام) اور حقیقتاً رضاۓ الہی اور فلاحِ آخری کا حصول ہوگا (دفعہ ۳)۔

الصیرو، حکومتِ الہبیہ اور اسلامی نظامِ زندگی تینوں ہم معنی الفاظ ہیں اور اصطلاح 'اقامتِ دین' ان تینوں کی جامع ہے۔ دستور میں اس کی تشریح یوں کی گئی ہے:

اقامتِ دین سے مقصود دین کے کسی خاص حصے کی اقامۃ نہیں ہے، بلکہ پورے دین کی اقامۃ ہے، خواہ اس کا تعلق انفرادی زندگی سے ہو یا اجتماعی زندگی سے۔ نماز، روزہ اور حج و زکوٰۃ سے ہو یا معيشت و معاشرت اور تمدن و سیاست سے۔ اسلام کا کوئی حصہ بھی غیر ضروری نہیں ہے۔ پورے کا پورا اسلام ضروری ہے۔ ایک مؤمن کا کام یہ ہے کہ اس پورے اسلام کو کسی تجزیے و تقسیم کے بغیر قائم کرنے کی جدوجہد کرے۔ اس کے جس حصے کا تعلق افراد کی اپنی ذات سے ہے، ہر مؤمن کو اسے بطور خود اپنی زندگی میں قائم کرنا چاہیے اور جس حصے کا قیام اجتماعی جدوجہد کے بغیر نہیں ہو سکتا، اہل ایمان کو اس کے لیے جماعتی نظم اور سعی کا اہتمام کرنا چاہیے۔ اگرچہ مؤمن کا اصل مقصدِ زندگی رضاۓ الہی کا حصول اور آخرت کی فلاح ہے، مگر اس مقصد کا حصول اس کے بغیر ممکن نہیں ہے کہ دنیا میں خدا کے دین کو قائم کرنے کی کوشش کی جائے۔ اس لیے مؤمن کا عملی نصبِ اعین اقامۃ دین اور حقیقی نصبِ اعین وہ رضاۓ الہی ہے جو اقامۃ دین کی سعی کے نتیجے میں حاصل ہوگی۔

زندگی کا یہ تصور اور اس کا یہ مشین جماعتِ اسلامی کا اصل امتیاز ہے۔ یہی وجہ ہے کہ اس کی تنظیم، اس کا اسلوب کار، اس کا دائرہ عمل اور اس کی سرگرمیوں کا پھیلاوہ محض ایک سیاسی جماعت جیسا نہیں۔ بلاشبہ جب پاکستان کی پہلی دستور ساز اسمبلی نے مارچ ۱۹۴۹ء میں قرارداد مقاصد

منظور کی، تو اس کے بعد سے وہ معروف ممکنی میں ایک سیاسی جماعت کی حیثیت سے کام کر رہی ہے۔ لیکن وہ محض ایک سیاسی جماعت نہیں بلکہ اسلام کے مطابق ایک بہم گیر نظریاتی اور تہذیبی انقلاب کی داعی جماعت ہے۔ یہی اس کی امتیازی حیثیت ہے، یہی اس کی بہت سی خوبیوں اور خصوصیات کی بنیاد ہے اور یہی اس کی متعدد تحدیدیات (limitations) کا سبب بھی ہے جسے سمجھنا اور جاننا بہت ضروری ہے۔

جماعتِ اسلامی کے قیام کے پہلے دن سے 'نظامِ امر' کو ایک مرکزی حیثیت حاصل ہے لیکن یہ 'نظامِ امر' ایک دستور اور اس کے مطابق ضابطہ کار اور روایات سے عبارت ہے، جس کی صورت گری قرآن و سنت کی بہایات اور تحریکِ اسلامی کی ضروریات اور تجربات کی روشنی میں کی گئی ہے۔ اس نظامِ جماعت میں وفاداری کا اصل مرکز و نصبِ اعین ہے، جس کے حصول کے لیے جماعتِ قائم ہوئی ہے اور اس کے پورے نظام کی تشکیل و تعمیر ایک تحریری دستور کے ذریعے کی گئی ہے، جو خود بلاشبہ ارتقائیِ مراحل سے گزرتا رہا ہے۔ تاہم یہ ہر دور میں اور ہر سطح کے لیے تفعیل کار فراہم کرتا ہے۔ جو صرف تبرک کے لیے نہیں بلکہ معاملات کو طے کرنے میں اصل رہنمای اور کارفراہ حیثیت رکھتا ہے۔ الحمد للہ جماعتِ اسلامی اور اس کے تمام ادارے دستور کے مطابق کام کرتے ہیں اور یہی وہ چیز ہے جو جماعتِ اسلامی کو دوسری جماعتوں سے ممتاز کرتی ہے۔ جماعتِ اسلامی میں کسی ایک فرد، گروہ یا خاندان کی بات نہیں چلتی بلکہ سب ایک خاندان کی طرح، ایک دستور کے تحت، اپنا اپنا کردار ادا کرتے ہیں۔ اجتماعی زندگی میں پالیسی سازی، ڈسپلن، اطاعت، تعاون، ہم آہنگی، مشاورت اور تنقید و احتساب کا وہ ماحول پیدا کرنے کو شش کی گئی ہے جو اسلام کا منشاء اور اچھی حکمرانی (good governance) کی ضرورت ہے۔

جماعتِ اسلامی کا پورا نظام، اس کے دستور اور ضابطہ کار کے مطابق کام کر رہا ہے اور اس کی اصل پیچانِ اسلامی اصولوں پر مبنی جمہوری اور شورائی نظام ہے۔ انسانوں کی جماعت ہونے کے ناتے کوتا ہیوں اور کمزوریوں سے کوئی پاک نہیں لیکن الحمد للہ، بحیثیتِ مجموعی اس جماعت میں مشاورت اور احتساب کا ایک مضبوط نظامِ قائم ہے، جس پر پوری شفافیت کے ساتھ عمل ہوتا ہے۔ یہی وجہ ہے کہ اس میں شخصی وفاداری، خاندانی سیادت اور گروہ بندی کا کوئی کردار نہیں۔ دستور کے

مطابق ایک نظامِ مشاورت و انتخاب قائم ہے۔ اس نظام میں جہاں ایک دوسرے کی معاونت اس کا لازمی حصہ ہے، وہی غلطیوں اور کمزوریوں کی اصلاح بھی ہر شریک کارکی ذمہ داری ہے۔ مارچ ۲۰۱۳ء میں جماعتِ اسلامی میں امارت کا تیزھواں انتخاب دستور کے مطابق ہوا جس میں ارکانِ جماعت نے کثرت رائے سے برادرم سراج الحق کو امیرِ جماعتِ اسلامی پاکستان منتخب کیا اور ۹ مارچ پر میل ۲۰۱۳ء کو منصورية میں منعقدہ ایک روح پرور اجتماع میں انہوں نے جماعتِ اسلامی کے پانچ یہیں امیر^۱ کی حیثیت سے امارت کا حلف اٹھا کر اللہ سے وفاداری، دستورِ جماعت کی پاس داری اور نظامِ جماعت کے سامنے جواب دی کا عہد کیا اور بڑے انسار کے ساتھ اللہ، اس کے رسول صلی اللہ علیہ وسلم اور اس کے دین کی سر بلندی کی اس جدوجہد کے لیے اپنی ساری توانائی کو صرف کرنے کے عزم کا اظہار کیا۔ اللہ تعالیٰ قدم قدم پران کی رہنمائی فرمائے، انھیں اس عظیم ذمہ داری کو ٹھیک ٹھیک ادا کرنے کی توفیق سے نوازے، وہ اس تاریخی امانت کے سچے امین ثابت ہوں، تحریک کے قدم آگے بڑھیں اور ان کی قیادت میں اللہ تعالیٰ اس تحریک، اس ملک اور اس ملت کو دنیا اور آخرت کی کامیابیوں سے شادِ کام فرمائے، آمین! تحریکِ اسلامی کے تمام ساتھیوں اور پاکستان اور امتِ مسلمہ کے تمام خیرخواہوں کی دعائیں ان کے ساتھ ہیں۔

نظامِ جماعت اور نظامِ انتخاب

جماعتِ اسلامی میں قیادت کے انتخاب کے باب میں ایک منفرد پہلو یہ ہے کہ اس میں امارت ایک عہدہ نہیں بلکہ ایک بڑی گراں بار ذمہ داری ہے۔ امیر کا انتخاب جماعت کے دستور

۱۔ مولانا سید ابوالاعلیٰ مودودی ۱۹۳۱ء سے ۱۹۷۲ء جماعت کے امیر ہے۔ تاہم، ان کی گرفتاریوں کے آدوار میں محترم عبدالجبار غازی، مولانا عبدالغفار حسن، مولانا امین احسن اصلاحی، اور شیخ سلطان احمد نے بھی مختلف مدتؤں کے لیے امراءِ جماعت کی حیثیت سے خدماتِ انعام دی ہیں۔ اسی طرح محترم چودھری غلام محمد صاحب نے ۱۹۵۶ء-۱۹۵۷ء اور محترم چودھری رحمت الہی صاحب نے ۱۹۹۲ء میں محترم قاضی حسین احمد کے دوران ایک ہنگامی دور میں یہ ذمہ داری ادا کی۔ محترم میاں طفیل محمد صاحب (۸۸-۲۱۹۷ء)، محترم قاضی حسین احمد (۹۰-۲۰۰۶ء) اور محترم سید منور حسن (۱۳۰۰ء-۲۰۱۳ء) امیرِ جماعت کی ذمہ داری پر فائز رہے۔

کے مطابق ارکان جماعت ہر پانچ سال کے بعد کرتے ہیں۔ یہاں امارت کے لیے کوئی مدعی اور طالب نہیں ہوتا اور نہ کوئی انتخابی مہم ہوتی ہے۔ ایک ضابطے کے مطابق مرکزی شوریٰ تین نام تجویز کرتی ہے وہ بھی صرف رہنمائی کے لیے۔ ارکان ان مجوزہ تین ناموں میں سے کسی ایک کو یا ان کے علاوہ بھی، اپنی نگاہ میں کسی اور اہل ترقید کو اس ذمہ داری کے لیے ووٹ دے سکتے ہیں۔ باہر کی دنیا کے لیے یہ عمل خواہ کتنا ہی اجنبی ہو، لیکن اسلامی تحریک کے مزاج اور اس کی ضرورت کے لیے اس سے بہتر انتظام مشکل ہے۔ انتخاب امیر کے اس انتظام اور تحریک اسلامی کے مزاج کو سمجھنے کے لیے ضروری ہے کہ جماعت کی تاسیس کے وقت، اس جماعت کی جو خصوصیات داعی تحریک نے بیان کی تھیں، وہ ہر لمحے سامنے رہیں۔ آج شاید ان کا جاننا اور ذہن نشین رکھنا یقیناً اس سے بھی کچھ زیادہ ضروری ہے، جتنا تاسیس جماعت کے وقت تھا۔ اس وقت داعی تحریک مولانا سید ابوالاعلیٰ مودودی مرحوم نے فرمایا تھا:

جو لوگ ایک ہی عقیدہ، ایک ہی نصب العین اور ایک ہی مسلک رکھتے ہوں، ان کے لیے ایک جماعت بن جانے کے سوا کوئی چارہ نہیں۔ ان کا ایک جماعت بن جانا بالکل ایک فطری امر ہے..... اب، جب کہ آپ کی جماعتی زندگی کا آغاز ہو رہا ہے۔ تنظیم جماعت کی راہ میں کوئی قدم اٹھانے سے پہلے آپ کو سمجھ لینا چاہیے کہ اسلام میں جماعتی زندگی کے قواعد کیا ہیں؟

میں اس سلسلے میں چند اہم باتیں بیان کروں گا:

- خیر خواہی کا جذبہ: پہلی چیز یہ ہے کہ جماعت کے ہر فرد کو نظام جماعت کا بحثیت مجموعی اور جماعت کے افراد کا فرداً فرداً سچے دل سے خیر خواہ ہونا چاہیے۔ جماعت کی بد خواہی یا افراد جماعت سے کینہ، بُغض، حسد، بدگمانی اور ایڈ ارسانی وہ بدترین جرائم ہیں، جن کو اللہ اور اس کے رسول نے ایمان کے منافی قرار دیا ہے۔
- دوسری جماعتوں سے فرق: دوسری چیز یہ ہے کہ آپ کی اس جماعت کی بحثیت دنیوی پارٹیوں کی سی نہیں ہے، جن کا تکمیل کلام یہ ہوتا ہے کہ ”میری پارٹی، خواہ حق پر ہو یا ناحق پر“، نہیں، آپ کو جس رشتے نے ایک دوسرے سے جوڑا ہے، وہ

در اصل اللہ پر ایمان کا رشتہ ہے، اور اللہ پر ایمان کا اولین تقاضا یہ ہے کہ آپ کی دوستی اور دشمنی، محبت اور نفرت جو کچھ بھی ہو، اللہ کے لیے ہو۔ آپ کو اللہ کی فرمان برداری میں ایک دوسرے سے تعاون کرنا ہے، نکہ اللہ کی نافرمانی میں۔ **تَعَاوُنُوا عَلَى الْبِرِّ وَالتَّقْوَى وَلَا تَعَاوُنُوا عَلَى الْإِثْمِ وَالْغُصْنَوْا** (المائدہ ۲۰:۵)۔ اللہ کی طرف سے جماعت کی خیرخواہی کا جو فرض آپ پر عائد ہوتا ہے، اس کے معنی صرف یہی نہیں ہیں کہ بیرونی حملوں سے آپ اس کی حفاظت کریں، بلکہ یہ بھی ہیں کہ ان اندروںی امراض سے بھی اس کی حفاظت کے لیے ہر وقت مستعد ہیں، جو نظام جماعت کو خراب کرنے والے ہیں۔ جماعت کی سب سے بڑی خیرخواہی یہ ہے کہ اس کو راہ راست سے نہ ہٹنے دیا جائے۔ اس میں غلط مقاصد اور غلط خیالات اور غلط طریقوں کے پھیلنے کو روکا جائے۔ اس میں نفسانی دھڑکے بندیاں نہ پیدا ہونے دی جائیں۔ اس میں کسی کا استبداد نہ چلے دیا جائے۔ اس میں کسی دنیوی غرض یا کسی شخصیت کو بت نہ بننے دیا جائے، اور اس کے دستور کو بگڑانے سے بچایا جائے۔

اسی طرح اپنے رفقے جماعت کی خیرخواہی کا جو فرض آپ میں سے ہر شخص پر عائد ہوتا ہے، اس کے معنی یہ ہرگز نہیں ہیں کہ آپ اپنی جماعت کے آدمیوں کی بے جا حمایت کریں اور ان کی غلطیوں میں ان کا ساتھ دیں، بلکہ اس کے معنی یہ ہیں کہ آپ معروف میں ان کے ساتھ تعاون کریں، اور منکر میں صرف عدم تعاون ہی پر اکتفانہ کریں، عملًا ان کی اصلاح کی بھی کوشش کریں۔ ایک مومن دوسرے مومن کے ساتھ سب سے بڑی خیرخواہی جو کر سکتا ہے، وہ یہ ہے کہ جہاں اس کو راہ راست سے بھکتے ہوئے دیکھے، وہاں اُسے سیدھا راستہ دکھائے، اور جب وہ اپنے نفس پر ظلم کر رہا ہو تو اس کا ہاتھ کپڑا لے۔ البتہ آپس کی اصلاح میں یہ ضرور پیش نظر رہنا چاہیے کہ نصیحت میں عیب چینی اور خُردہ گیری [نکتہ چینی] اور تشدد کا طریقہ نہ ہو، بلکہ دوستانہ دردمندی و اخلاص کا طریقہ ہو۔ جس کی آپ اصلاح کرنا چاہتے ہیں، اس کو آپ کے طرزِ عمل سے یہ محسوس ہونا چاہیے کہ اس اخلاقی بیماری سے آپ کا دل دُکھتا ہے، نہ کہ

اس کو اپنے سے فروزد کیجہ کر آپ کا نفسِ متکبر لذت لے رہا ہے۔

● جتھے بندی اور نفسانی رقبت سے اجتناب: تیسری بات جس کی طرف میں ابھی اشارہ کر چکا ہوں، مگر جس کی اہمیت اس کی مقاضی ہے کہ اسے واضح طور پر بیان کیا جائے، یہ ہے کہ جماعت کے اندر جماعت بنانے کی کوشش کبھی نہ ہونی چاہیے۔ سازشیں، جتھے بندیاں، نجومی (convassing)، عہدوں کی امیدواری، حیثیتِ جاہلیہ اور نفسانی رقبتیں، یہ وہ چیزیں ہیں جو دیسے بھی جماعتوں کی زندگی کے لیے سخت خطرناک ہوتی ہیں، مگر اسلامی جماعت کے مزاج سے تو ان چیزوں کو کوئی مناسبت ہی نہیں ہے۔ اسی طرح غیبت اور تابز بالا لاقاب اور بدلتی بھی جماعتی زندگی کے لیے سخت مہلک بیماریاں ہیں، جن سے بچنے کی ہم سب کو کوشش کرنی چاہیے۔

● مشاورت اور اس کی روح: چوچھی بات یہ ہے کہ باہمی مشاورت جماعتی زندگی کی جان ہے، اس کو کبھی نظر انداز نہ کرنا چاہیے۔ جس شخص کے سپرد کسی جماعتی کام کی ذمہ داری ہو، اس کے لیے لازم ہے کہ اپنے کاموں میں دوسرے رفقا سے مشورہ لے، اور جس سے مشورہ لیا جائے اُس کا فرض ہے کہ نیک نیتی کے ساتھ اپنی حقیقی رائے کا صاف صاف اظہار کرے۔ جو شخص اجتماعی مشاورت میں اپنی صواب دید کے مطابق رائے دینے سے پرہیز کرتا ہے، وہ جماعت پر ظلم کرتا ہے اور جو کسی مصلحت سے اپنی صواب دید کے خلاف رائے دیتا ہے، وہ جماعت کے ساتھ غدر کرتا ہے، اور جو مشاورت کے موقع پر اپنی رائے چھپاتا ہے اور بعد میں جب اس کے منشا کے خلاف کوئی بات طے ہو جاتی ہے تو جماعت میں بدلی پھیلانے کی کوشش کرتا ہے، وہ بذریں خیانت کا مجرم ہے۔

● اختلاف دراہی اور دراہی پر اصرار: پانچویں بات یہ ہے کہ جماعتی مشورے میں کسی شخص کو اپنی رائے پر اتنا مُصر نہ ہونا چاہیے کہ یا تو اس کی بات مانی جائے، ورنہ جماعت سے تعاوی نہ کرے گا، یا اجماع کے خلاف عمل کرے گا۔ بعض نادان لوگ برہناءے جہالت اس کو "حق پرستی" سمجھتے ہیں، حالانکہ یہ صریح اسلامی احکام اور صحابہ

کرامؐ کے متفقہ تعامل کے خلاف ہے۔ خواہ کوئی مسئلہ کتاب و سنت کی تعبیر اور نصوص سے کسی حکم کے استنباط سے تعلق رکھتا ہو یا دُنیوی تدابیر سے متعلق ہو، دونوں صورتوں میں صحابہ کرامؐ کا طرزِ عمل یہ تھا کہ جب تک مسئلہ زیر بحث رہتا، اُس میں ہر شخص اپنے علم اور اپنی صواب دید کے مطابق پوری صفائی سے اظہار خیال کرتا اور اپنی تائید میں دلائل پیش کرتا تھا، مگر جب کسی شخص کی رائے کے خلاف فیصلہ ہو جاتا تو وہ یا تو اپنی رائے واپس لے لیتا تھا، یا اپنی رائے کو درست سمجھنے کے باوجود فرانخ دلی کے ساتھ جماعت کا ساتھ دیتا تھا۔ جماعتی زندگی کے لیے یہ طریقہ ناگزیر ہے، ورنہ ظاہر ہے کہ جہاں ایک شخص اپنی رائے پر اس قدر مصروف ہو کہ جماعتی فیصلوں کو قبول کرنے سے انکار کر دے، وہاں آخر کار پورا نظامِ جماعت درہم برہم ہو کر رہے گا۔

● امارت جماعت، گروں بار ذمہ داری: آخری چیز جو جماعتی زندگی کے لیے اہم ترین ہے، وہ یہ ہے کہ ”اسلام بغیر جماعت کے نہیں ہے، اور جماعت بغیر امارت کے نہیں ہے“۔ اس قاعدة کلیہ کے بموجب آپ کے لیے ضروری ہے کہ جماعت بننے کے ساتھ ہی آپ اپنے لیے ایک امیر منتخب کر لیں۔ امیر کے انتخاب میں آپ کو جو امور ملحوظ رکھنے چاہیں، وہ یہ ہیں کہ کوئی شخص جو امارت کا امیدوار ہو، اُسے ہرگز منتخب نہ کیا جائے، کیونکہ جس شخص میں اس کا عظیم کی ذمہ داری کا احساس ہوگا، وہ بھی اس بار کو اٹھانے کی خود خواہش نہ کرے گا، اور جو اس کی خواہش کرے گا، وہ دراصل نفوذ و اقتدار کا خواہش مند ہوگا، نہ کہ ذمہ داری سنبھالنے کا۔ اس لیے اللہ کی طرف سے اس کی نصرت و تائید کی ہی نہ ہوگی۔ انتخاب کے سلسلے میں لوگ ایک دوسرے سے نیک نیتی کے ساتھ تبادلہ خیالات کر سکتے ہیں، مگر کسی کے حق میں یا کسی کے خلاف نجومی اور سمعی نہ ہونی چاہیے۔ شخصی حمایت و موافقت کے جذبات کو دل سے نکال کر بے لگ طریقے سے دیکھیے کہ آپ کی جماعت میں کون ایسا شخص ہے، جس کے تقویٰ، علم کتاب و سنت، دینی بصیرت، تدبر، معاملہ نہیں اور را خدا میں ثبات واستقامت پر آپ سب سے زیادہ اعتماد کر سکتے ہیں۔ پھر جو بھی ایسا نظر آئے، اللہ پر توکل کر کے اُسے منتخب

کر لیجیے، اور جب آپ اُسے منتخب کر لیں تو اس کی خیرخواہی، اس کے ساتھ مخلصانہ تعاون، معروف میں اس کی اطاعت اور منکر میں اس کی اصلاح کی کوشش آپ کا فرض ہے۔ (زود اد جماعت اسلامی، اول، ص ۲۱-۲۵)

چنانچہ ۱۹۳۱ء میں جب تاسیس جماعت اور حلف رکنیت کے بعد، امیر کے انتخاب کا مرحلہ آیا تو فطری طور پر نظر انتخاب داعی تحریک مولانا سید ابوالعلی مودودی پر پڑی اور انھیں متفقہ طور پر امیر جماعت منتخب کیا گیا۔ اس وقت تاسیسی ارکان کا تیمیل یہ تھا کہ امیر کا انتخاب تاجیات ہونا چاہیے، لیکن مولانا مودودی نے اس وقت کسی فتحی بحث میں پڑے بغیر، ارکان جماعت پر واضح کیا کہ وہ امارت کو تاجیات جاری رکھنے کے قائل نہیں اور ارکان کو ہر اجتماع کے موقعے پر انتخاب نو کا موقع دیں گے۔ بعد میں دستور جماعت میں امیر کے لیے پانچ سال کی مدت اور فطری طور پر نئے انتخاب کا ضابط مقرر کر دیا گیا، جس پر آج تک پوری دیانت داری سے عمل ہو رہا ہے۔

جماعت کا نظامِ امر اور اس کا مزاج

۷ اگست ۱۹۳۱ء کو امیر کے انتخاب کے بعد، مولانا مودودی رحمۃ اللہ علیہ نے جو تقریر کی، وہ بھی جماعت کے نظامِ امر اور اس کے مزاج کو سمجھنے کے لیے ضروری ہے۔ الحمد للہ یہ جماعت اس روایت کی سچی امین ہے:

میں آپ کے درمیان نہ سب سے زیادہ علم رکھنے والا تھا، نہ سب سے زیادہ مقتی، نہ کسی اور خصوصیت میں مجھے فضیلت حاصل تھی۔ بہر حال، جب آپ نے مجھ پر اعتماد کر کے اس کا عظیم کا بار میرے اوپر رکھ دیا ہے، تو میں اب اللہ سے دعا کرتا ہوں اور آپ لوگ بھی دعا کریں کہ مجھے اس بار کو سنبلانے کی قوت عطا فرمائے اور آپ کے اس اعتماد کو مایوسی میں تبدیل نہ ہونے دے۔ میں اپنی حدود تک انتہائی کوشش کروں گا کہ اس کام کو پوری خدا ترقی اور پورے احساسِ ذمہ داری کے ساتھ چلاوں۔ میں تصدی اپنے فرض کی انجام دہی میں کوئی کوتاہی نہ کروں گا۔ میں اپنے علم کی حد تک کتاب اللہ و سنت رسول اللہ اور خلفاء راشدینؓ کے نقش تدم کی پیروی میں کوئی کسر نہ اٹھا کر کھوں گا۔ تاہم، اگر مجھ سے کوئی لغزش ہو اور آپ میں سے کوئی محسوس کرے کہ

میں راہِ راست سے ہٹ گیا ہوں، تو مجھ پر یہ بدگمانی نہ کر کے کہ میں عمداً ایسا کر رہا ہوں، بلکہ حُسن ظن سے کام لے اور نصیحت سے مجھے سیدھا کرنے کی کوشش کرے۔

آپ کا مجھ پر یہ حق ہے کہ میں اپنے آرام و آسائش اور اپنے ذاتی فاکدوں پر جماعت کے مفاد اور اس کے کام کی ذمہ داریوں کو ترجیح دوں، جماعت کے نظم کی حفاظت کروں، ارکانِ جماعت کے درمیان عدل اور دیانت کے ساتھ حکم کروں، جماعت کی طرف سے جو امانتیں میرے پرداز ہوں ان کی حفاظت کروں، اور سب سے بڑھ کر یہ کہ اپنے دل و دماغ اور جسم کی تمام طاقتون کو اس مقصد کی خدمت میں صرف کر دوں، جس کے لیے آپ کی جماعت اُٹھی ہے۔

میرا آپ پر یہ حق ہے کہ جب تک میں راہِ راست پر چلوں، آپ اس میں میرا ساتھ دیں، میرے حکم کی اطاعت کریں، نیک مشوروں سے اور امکانی امداد و اعانت سے میری تائید کریں اور جماعت کے نظم کو بگاڑنے والے طریقوں سے پرہیز کریں۔ مجھے اس تحریک کی عظمت اور خود اپنے ناقص کا پورا احساس ہے۔ میں جانتا ہوں کہ یہ وہ تحریک ہے جس کی قیادت اولاعزم پیغمبر وعلیٰ نے کی ہے، اور زمامہ نبوت گز جانے کے بعد وہ غیر معمولی انسان اس کو لے کر اٹھتے رہے ہیں، جو نسل انسانی کے گلی سر سبد تھے۔ مجھے ایک لمحے کے لیے اپنے بارے میں یہ غلط فہمی نہیں ہوئی کہ میں اس عظیم الشان تحریک کی قیادت کا اہل ہوں، بلکہ میں تو اس کو ایک بدستمی سمجھتا ہوں کہ اس وقت اس کا عظیم کے لیے آپ کو مجھ سے بہتر کوئی آدمی نہ ملا۔ میں آپ کو یقین دلاتا ہوں کہ اپنے فرائض امارت کی انجام دہی کے ساتھ میں بر ابر تلاش میں رہوں گا کہ کوئی اہل تر آدمی اس کا بار اٹھانے کے لیے مل جائے اور جب میں ایسے آدمی کو پاؤں گا تو خود سب سے پہلے اس کے ہاتھ پر بیعت کروں گا۔ نیز میں ہمیشہ ہر اجتماعی عام کے موقعے پر جماعت سے بھی درخواست کرتا رہوں گا، کہ اگر اب اس نے کوئی مجھ سے بہتر آدمی پالیا ہے تو وہ اُسے اپنا امیر منتخب کر لے، اور میں اس منصب سے بخوبی دست بردار ہو جاؤں گا۔ بہرحال، میں ان شاء اللہ اپنی ذات کو کبھی خدا کے راستے میں سدِ راہ نہ بننے دوں

گا، اور کسی کو یہ کہنے کا موقع نہ دوں گا کہ ایک ناقص آدمی اس جماعت کی رہنمائی کر رہا ہے، اس لیے ہم اس میں داخل نہیں ہو سکتے۔

نہیں، میں کہتا ہوں کہ کامل آئے اور یہ مقام جو آپ نے میرے سپرد کیا ہے ہر وقت اس کے لیے خالی ہو سکتا ہے، البتہ میں اس کے لیے تیار نہیں ہوں کہ اگر کوئی دوسرا اس کام کو چلانے کے لیے نہ اٹھے تو میں بھی نہ اٹھوں۔ میرے لیے تو یہ تحریک عین مقصد زندگی ہے۔ میرا منا اور جینا اس کے لیے ہے۔ کوئی اس پر چلنے کے لیے تیار ہو یا نہ ہو، بہر حال مجھے تو اسی راہ پر چلتا اور اسی راہ میں جان دینا ہے۔ کوئی آگے نہ بڑھے تو میں بڑھوں گا۔ کوئی ساتھ نہ دے گا تو میں اکیلا چلوں گا۔ ساری دنیا متحد ہو کر مختلف کرے گی تو مجھے تن تہا اُس سے لڑنے میں بھی باک نہیں ہے۔ (زوداد جماعت

اسلامی، اول، ص ۲۹-۳۱)

یہی وہ جذبہ اور اسپرٹ ہے جو بعد ازاں بھی جماعت کے امرا میں موجود رہی ہے۔ مولانا محترم سے لے کر سید منور حسن تک ہر ایک نے جب یہ محسوس کیا کہ وہ اس عظیم ذمہ داری کے تقاضوں کو پورا کرنے کی طاقت اپنے میں نہیں پا رہے تو از خود اکان سے ذمہ داری سے فراغت کی درخواست کی، اور اگر اس کے باوجود جماعت نے کوئی ذمہ داری ان پر ڈالی تو وہ ہر قربانی دے کر اسے انجام دینے کے لیے سینہ سپر ہو گئے۔ اس تحریک میں جو جس مقام سے بھی، جو خدمت بھی انجام دے سکے، وہ ایک سعادت اور اعزاز ہے۔ اور ہر ایک کی خواہش، کوشش اور دعا ہوتی ہے کہ **وَاللَّهُ تَعْلَمُ أَكْثَرَ مَا يَفْعَلُونَ** (آل عمرن: ۳۱) ”تم کو موت نہ آئے مگر اس حال میں کتم مسلم ہو۔“

تحریکیوں کی مثال دریا کی سی ہے جس کی بلار کا وٹ روائی کا انحصار نئے پانی کی آمد پر ہے۔ اب جماعت کی تیسری نسل امارت کی ذمہ داری کو سنبھال رہی ہے۔ مولانا محترم اور میاں طفیل محمد صاحب بانی ارکان میں سے تھے۔ محترم قاضی حسین احمد اور برادرم سید منور حسن کا تعلق دوسری نسل سے تھا۔ الحمد للہ، اب قیادت تیسری نسل کی طرف منتقل ہوئی ہے اور ان شاء اللہ یہ سلسلہ اسی خوش اسلوبی کے ساتھ چلتا رہے گا۔ تحریک کی زندگی اور قوت کا راز تسلسل اور تبدیلی میں ہے۔

اگر کسی تحریک میں تبدیلی کے راستے بند ہو جائیں تو وہ جو دکا شکار ہو جاتی ہے اور دریا بجوئے کم آب، کا منظر پیش کرتا ہے۔ وہ تبدیلی جو تسلسل سے اپنا رشتہ توڑ لیتی ہے، کٹی ہوئی پنگ بن جانے کے خطرے سے اپنے کو دوچار کھتی ہے۔ بُجربے کراں، وہی تحریک ہوتی ہے جس کا امتیاز تسلسل اور تبدیلی دونوں کا امتزاج ہو۔ اور سماں یہ ہو کے ۔

فصل بہار آئی ہے، لے کر رُت بھی نئی، شاخیں بھی نئی
سبزہ و گل کے رُخ پر لیکن، رنگ قدامت آج بھی ہے

جماعتِ اسلامی اور خود احتسابی

جماعتِ اسلامی کے حالیہ انتخاب امیر کا ایک قابل غور پہلو وہ عمل بھی ہے جو پاکستان کے پرنس اور الیکٹرانک میڈیا اور سیاسی، مذہبی اور دانش ور حلقوں کی طرف سے سامنے آیا ہے۔ غالباً پاکستان کی تاریخ میں کسی جماعت کی مرکزی قیادت کے انتخاب پر ایسا بھرپور عمل نہیں ہوا اور یہ ملک کے سوچنے سمجھنے والے حلقوں کی جماعتِ اسلامی میں دل چسپی ہی کا مظہر نہیں، بلکہ کئی حیثیتوں سے ملک کی سیاسی زندگی کے کچھ پہلوؤں پر بڑی روشنی ڈالنے والا عمل ہے اور خود جماعت اور اس کی قیادت کے لیے بھی اس میں غور فکر کا بڑا سامان ہے۔ اس لیے چند پہلوؤں پر کچھ اشارات کرنا مفید محسوس کرتا ہوں۔

سب سے پہلے میں ان تمام افراد کا شکریہ ادا کرنا چاہتا ہوں، جنہوں نے اپنے اپنے نقطہ نظر سے اور اپنے اپنے انداز میں ہمارے انتخابی عمل اور تباہ کچھ پر تبصرہ کیا ہے اور جماعتِ اسلامی، اس کے نظام کا، سیاسی کارکردگی اور مستقبل کے کردار کے بارے میں اپنے خیالات کا اظہار کیا ہے۔ ان میں سے ہر تحریر میں ہمارے لیے سوچنے کا کچھ نہ کچھ مواد موجود ہے، اس لیے جماعت بلا تغیریق سمجھی نقطہ ہائے نظر سے واقفیت اور استفادے کی کوشش کرے گی۔ البتہ اس حقیقت کا ادراک بھی ضروری ہے کہ مختلف تحریریوں اور تجزیوں میں جماعت کا جوانیج پیش کیا گیا ہے، وہ حقیقت سے مطابقت نہیں رکھتا۔ بہر حال ہماری جن کمزوریوں کی نشان دہی کی گئی ہے، ہمیں ان کی اصلاح کی فکر کرنی چاہیے اور جو آرا غلط فہمیوں، معلومات کی کمی اور تعصب اور مخاصمت پر مبنی ہیں، ان کے بارے میں یہ کوشش ہونی چاہیے کہ مذاکرے اور بہتر ربط و ارتباط

(dialogue, engagement and communication) کے ذریعے اپنے نقطہ نظر کی توضیح

و تشریح کریں۔

صاف نظر آ رہا ہے کہ جماعت اسلامی کے نصب اعین، اس کے نظام کار، اس کی خدمات، اس کی پالیسیوں اور جو تبدیلیاں پاکستان میں لانا چاہتی ہے، ان سے صحیح معنوں میں واقفیت اور ادراک کے باب میں بڑی کمی ہے۔ اس کی ذمہ داری بڑی حد تک خود ہم پر بھی آتی ہے کہ ہم اپنی بات قوم اور اس کے با اثر طبقات تک مناسب انداز میں لے جانے میں پوری طرح کامیاب نہیں ہوئے ہیں۔ اس کے باوجود ہم اس پر اللہ تعالیٰ کا شکر ادا کرتے ہیں کہ دوست اور مخالف سب اس امر کا اعتراض کر رہے ہیں کہ جماعت اسلامی ہی وہ جماعت ہے، جس میں باقاعدگی سے انتخابات منعقد ہوتے ہیں، جس کے ارکان اپنی آزاد مرضی سے اپنی قیادت کو منتخب کرتے ہیں، جس میں شخصی، موروثی یا گروہی قیادت کا کوئی تصور نہیں، جس میں دولت اور سیاسی اثر و رسوخ کا کوئی کردار نہیں ہے، جس میں متوسط طبقے کے افراد کو ان کی صلاحیت، دیانت، مقصد تحریک سے والبیگی اور وفاداری اور تحریک اور عوام کی خدمت کی بنیاد پر قیادت کی ذمہ داریاں سونپی جاتی ہیں۔

الحمد للہ، جماعت اسلامی میں خود احتسابی کا عمل بھی زندہ ہے۔ جس میں عہدوں کی بندر بانٹ بھی نہیں ہوتی بلکہ عہدے کا تصور ہی بدل گیا ہے۔ یہاں قیادت کے لیے باہمی کوئی مقابلہ نہیں ہوتا اور نہ کسی کی 'فتح' یا 'شکست' کا کوئی تصور پایا جاتا ہے۔ امارت اور قیادت ایک ذمہ داری ہے جسے ارکان اپنے میں سے زیادہ سے زیادہ مناسب فرد کے سپرد بطور امانت کرتے ہیں، جو اسے عبادت کے جذبے سے انجام دیتا ہے۔ جس پر یہ ذمہ داری عائد ہوتی ہے وہ اداگی فرض کے جذبے سے اس بوجھ کو اٹھاتا ہے، اور جو اس ذمہ داری سے نجگات ہے، وہ ایک حد تک خود کو سبک بارمحسوں کرتا ہے لیکن اس کی وفاداری اور سرگرمی کا مرکز و محور یہی دعوت اور تحریک ہی رہتی ہے۔ یہ ایک دوسرا ہی نوعیت کا جماعتی لکھر ہے، جس کی حکمت، تاثیر اور لذت سے وہ آشنا نہیں جو اس قائلے کے ہم سفر نہ ہوں۔

جماعت اسلامی 'پاکستان' میں کیا تبدیلی چاہتی ہے؟

جماعت اسلامی کا اصل ہدف فرد، معاشرہ اور ریاست کی سطح پر ان تبدیلیوں کو برپا کرنا ہے

جو اسلام کو مطلوب ہیں۔ اس کی کوشش ہے کہ نہ صرف افراد بلکہ پورے معاشرے اور ریاست کو اسلامی اخلاق و آداب کا آئینہ دار بنایا جائے۔ اس کام کو نجام دینے کے لیے زندگی کے ہر شعبے میں ایک ایسی قیادت بروے کار لائی جائے جو اسلام کی صحیح نمایاں ہو۔ اس کے لیے دعوت و ارشاد، تعلیم و تربیت، ترغیب و تہیب، معاشی اور سماجی اصلاح، اور قانون اور میڈیا، سب کا استعمال اپنے اپنے دائرے میں ضروری ہے۔

اس تبدیلی کا آغاز انسان کے قلب سے ہوتا ہے۔ اس کے فکر و ذہن کی اصلاح کے ساتھ اخلاق و آداب کی اصلاح، خاندان اور معاشرتی ادaroں کی تشكیل نو اور انفرادی اور اجتماعی وسائل کا مؤثر استعمال ضروری ہے۔ اس تاریخی عمل میں فرد اور معاشرے کے ساتھ ریاست کا کردار بھی فیصلہ کن ہے۔ اس لیے جماعت اسلامی ضروری سمجھتی ہے کہ دستور پاکستان نے وطن عزیز کو ایک اسلامی، فلاحی اور جمہوری ریاست بنانے کے لیے جو نقشہ کار دیا ہے، اس پر پوری دیانت اور بہترین صلاحیت کے استعمال سے کام کیا جائے۔ یہ اسی وقت ممکن ہے، جب اقتدار ایسے لوگوں کے ہاتھوں میں ہو، جو اپنے فکر و نظر، اخلاق و کردار اور صلاحیت کا رکھ انتباہ سے اسلام کے اچھے نمایدے ہوں اور ریاست کے وسائل کو امانت تصور کرتے ہوئے عوام کی خدمت اور پاکستان کی اسلامی خطوط پر تعمیر و ترقی کے لیے استعمال کریں۔

اسی غرض کے لیے جماعت اسلامی پرمدن، آئینی اور جمہوری طریقوں سے نظام حکومت کو بدلنا چاہتی ہے۔ اس کے پیش نظر پاکستان کو ایک ایسی ریاست بنانا ہے:

• جو قرآن و سنت کے اتباع کی پابند اور خلافت راشدہ کے نمونے کی پیرو ہو اور

جس میں اسلام کے اصول و احکام پوری طرح کار فرما ہوں،

• جو بُرا تی کو مٹائے، نیکی کو پروان چڑھائے اور دنیا میں اللہ کا کلمہ پلند کرے،

• جو ظلم، استھصال اور اخلاقی بے راہ روی کی ہر شکل کو مٹائے،

• جو اسلامی اقدار کی بنیاد پر معاشرے کی تعمیر نو کرے اور زندگی کے ہر پہلو میں عدل قائم کر دے،

• جو ایک خادمِ خلق ریاست ہو، ہر شہری کو اُس کی بنیادی ضروریات (غذا، لباس،

مکان، تعلیم اور علاج) کی فراہمی کی ضمانت دے، رزق حلال کے دروازے کھولے، کسب حرام کے دروازے بند کرے۔ تمام جائز ذرائع سے ملک کی دولت بڑھائے اور اس دولت کی مُنصفانہ تقسیم کا انتظام کرے،

● جو لوگوں کے چینے چلانے سے پہلے ان کی ضرورتوں کو سمجھے، اور فریاد سے پہلے ان کی مدد کو پہنچے،

● جو درحقیقت عوام کی خیرخواہ ہو اور عوام اس کے خیرخواہ، جس میں لوگوں کے تمام بنیادی حقوق پوری طرح محفوظ ہوں،

● صحیح معنوں میں ایک جمہوری حکومت ہو، عوام اپنی آزاد مرضی سے جن لوگوں کو اس کا اقتدار سونپنا چاہیں، وہی انتخابات کے ذریعے سے برسر اقتدار آئیں، اور عوام جنہیں اقتدار سے ہٹانا چاہیں انھیں انتخابات کے ذریعے سے آسانی ہٹایا جاسکے۔

یہ ہیں جماعتِ اسلامی کے مقاصد۔ جو لوگ ان مقاصد سے اتفاق رکھتے ہوں، انھیں ہم دعوت دیتے ہیں کہ وہ ان کے حصول میں ہمارے ساتھ تعاون کریں۔ (منشور جماعتِ اسلامی)

جماعتِ اسلامی، ماضی کی طرح آج بھی فرد، معاشرے اور حکومت کی سطح پر ان تمام تہذیبوں کو روپہ عمل لانے کے لیے مصروف عمل ہے، جو اسلام کو مطلوب ہیں اور جو ایک حقیقی اسلامی فلاحتی ریاست کے قیام کے لیے ناجزیر ہیں۔ ان شاء اللہ، نو منتخب امیر جماعت کی قیادت میں ہمارا سفر روزِ اذل کے سے عزم اور ایمان و ایقان کے ساتھ جاری رہے گا!